



Manningin á Tjaldrinum skaffar í messuni á 30 ára degnum



Nógvar kakur komu umborð á Tjaldrið, og eftir vaktarskiptið komu enn fleiri

Tjaldrið 30 ár

Tjaldrið lá flaggskrátt á Bursatanga í dag í sambandi við, at 30 ár eru liðin, síðan skipið kom til Føroya

JUBILEUM

Theodor E. D. Olsen
Myndir: Jens. Kr. Vang

Í morgun klokkan 10 vórðu 30 ár liðin, síðani Tjaldrið legði at føroyskari bryggju, eftir at tað var bygt á norskari skipasmiðju. Hetta høvið læt manningin ikki fara aftur við borðinum, og tí var skipið skrátt við signalfløgnum

og lagkøkur stóðu á borðinum. Eisini var okkurt blómtyssi sent umborð á føðingardagsskipið. - Tjaldrið hevur ikki verið í betri standi enn nú, sigur skiparin Eyðbjørn Lervig, sum saman við kokkinum Harry Jacobsen og bátsmanninum John Kjærbo hevur við skipinum øll árin. Eyðbjørn Lervig sigur, at uppgáurnar eru eitt sindur broyttar hesi árin. Nú er tað fyrri tað mesta sleip og tilíkt, ið kemur fyrri, og hesar seinastu tvær vikurnar man Tjaldrið hava hjálpt eini 8-10 skipum,

greiðir skiparin frá. Harafturat er tæknin broytt nógv hesi 30 árin, og í dag ber til at siggja á teldu, hvar tey føroysku skipini eru stódd.

Manningin er úti við Tjaldrinum 14 dagar í senn, og hesar báðar vikurnar plagar Tjaldrið at sigla einar 2000 fjórðingar. 11 mans eru við skipinum í senn.

Lagið var sum vera man gott umborð á Tjaldrinum í gjár, og tað var skjótt, at ein av lögkøkunum fekk navnið “Blondinan”. - Hon liggur so væl á,

ljóðaði tað skemtiliga úr messuni.



Eyðbjørn Lervig á brúnni - har hann hevur sitið í øll 30 árin



Tjaldrið flaggskrátt við bryggju við Bursatanga í Havn

		STARVSLÝSING	



Vilt tú hava ávirkan á landsins byggilist?

Landsverk fær í næstum eitt nýtt málsøki og hevur tá bæði ný- og umbygging og viðlíkahald av landsins bygningum um hendi. Umframt vanliga byggiráðgeving skal eitt spildurnýtt arbeiðsøki á bygningadeildini hjá Landsverki nú skipast og mennast. Vit leita nú eftir tveimum virkisfýsnum og skapandi persónum við byggikønari bakgrund at byrja hjá okkum skjótast til ber.

starvfo

Høvuðsarbeiðsøkið
Bæði størvini fevna um uppgávar innan høvuðsarbeiðsøkið hjá bygningadeildini so sum at vera við í arbeiðnum at greina og raðfesta krøvini til byggingina við atliti at funktionaliteti, estetikk og góðskustøði. Harumframt skulu okkara nýggju starvsfelagar eisini taka lut í viðgerð av øðrum málum, har bygging og bygningar, landslag og formlist eru partar av viðgerðini. Røttu fólkunum kunnu vit bjóða spennandi og áhugaverd størv innan bygningsumsiting og byggiráðgeving.

Starvið innan bygningsumsiting
Saman við einum væl virkandi toymi og starvsfeløgum við

drúgvum royndum fert tú at hava ábyrgd av prosjektering av viðlíkahaldsarbeiði á landsins bygningar. Hetta inniber kravfesting, raðfesting, prosjektering og eftirlit.

Starvið innan byggiráðgeving
Við støði í tøttum samstarvi við Hjálpartólamiðstöðina skalt tú ráðgeva og standa fyrri prosjektering, byggistýring og eftirliti við bygningarbroytingum í heimum hjá fólki við skerdum førleika. Í sambandi við studningsmál, skulu byggifrøðilig tilmæli gerast til miðfyrirsitingina.

Førleikakrøv
Vit leita eftir fólki við

byggikønari bakgrund – tvs. við útbúgving sum arkitektur, byggifrøðingur ella verkfrøðingur.

Vit vilja røkka best møguligum úrslitum og vænta vit tí, at tú ert arbeiðssamur, dugnaligur og væl skipaður.

Vit leggja stóran dent á góðar persónligar eginleikar, at tú arbeiðir sjálvstøðugt, er ein arbeiðsglaður viðleikari við góðum samstarvsevnum og gevur títt íkast til menning av arbeiðsplássinum.

Setanarviðurskipti
Løn og setanartreytir annars verða sambært sáttmála millum Figgjarmálaráðið og avvarðandi yrkisfelag.

Umsóknir
Umsókn við prógvum og lívsgongdarlýsing (cv) verður at senda til lv@lv.fo ella: Landsverk Postboks 78 110 Tórshavn

Og skal vera okkum í hendi í seinasta lagi 15. august 2006. Merkið umsóknina “Umsókn til bygningadeildina” og viðmerk í umsóknini, hvar tú hevur sæð starvslýsingina. Allar umsóknir verða viðgjørðar í trúnaði.

Nærri upplýsingar um starvið kunnu fáast eftir 24. juli við at venda sær til Mayfinn Norðoy, deildarleiðara, á fartel. 540 871 ella mayfinn@lv.fo